



Il-President

Brussell, 18 ta' Ottubru 2018
PCAB/TW/BK/RS (2018) D2245

Lill-membri tal-Kumitat Ewropew tar-Reġjuni

Parteċipazzjoni fi proġett pilota għal Netwerk ta' Ċentri Reġjonali (punti ta' kuntatt) għar-Rieżami tal-Implimentazzjoni tal-Politiki tal-UE (RegHub)

Għażiż/a membru,

Jekk joghġbok ippermetteli nipprezentalek proġett li għandu jkun ta' interess kbir għar-reġjun tiegħek¹, imfassal biex il-liġi tal-UE ssir ahjar u eqreb għaċ-ċittadini tiegħek.

Minn mindu nholoq fl-1994, il-Kumitat Ewropew tar-Reġjuni (KtR) segwa l-objettiv li jiżgura involviment ahjar tal-awtoritajiet lokali u reġjonali fit-tfassil u l-implimentazzjoni tal-liġi tal-UE. Madankollu, għal hafna snin irriżulta li huwa ta' sfida biex jinkiseb rispons mil-livelli lokali u reġjonali dwar l-esperjenzi diretti tagħhom fl-implimentazzjoni tal-leġislazzjoni tal-UE. S'issa, ma teżisti l-ebda sistema tal-UE biex tiġbor, b'mod f'waqtu u koerenti, id-data mil-livell lokali u reġjonali dwar din l-implimentazzjoni sabiex tithejja l-leġislazzjoni.

Din hija r-raġuni għaliex il-KtR qed jistabbilixxi proġett pilota li jikkonsisti f'netwerk ta' ċentri reġjonali għar-rieżami tal-implimentazzjoni tal-politiki tal-UE, li ġie inkluz f'rakkomandazzjoni mit-Task Force dwar is-Sussidjarjetà tal-President Juncker, bhala parti ċentrali minn mod ġdid ta' hidma fit-tfassil tal-ligijiet tal-UE. Il-proġett pilota se juża u jsaħħaħ il-hidma eżistenti tan-Netwerk ta' Monitoraġġ tas-Sussidjarjetà tal-KtR.

In-netwerk huwa mistenni li:

- jipprovdi feedback dwar l-implimentazzjoni tal-leġislazzjoni tal-UE fil-livell lokali u reġjonali;
- jiżgura involviment ahjar tal-atturi lokali u reġjonali fi stadju bikri tal-proċess leġislattiv tal-UE;
- isaħħaħ l-enfasi fuq it-titjib tal-leġislazzjoni eżistenti tal-UE u l-implimentazzjoni tagħha fil-livell lokali u reġjonali; u

¹ It-terminu "reġjun" għandu jinftehem fl-usa' sens tal-kelma bhala kwalunkwe awtorità territorjali taht il-livell tal-Istat Membru li timplimenta l-politiki tal-UE. Għalhekk jista' jinkludi komunitajiet, dipartimenti, Länder, provinċji, kontej, zoni metropolitani, bliet kbar jew gruppi ta' bliet iżgħar, awtoritajiet lokali kbar jew gruppi ta' oħrajn iżgħar, territorji transkonfinali, bħal REKT u Ewroreġjuni.

- jippromovi s-semplifikazzjoni u l-integrazzjoni interreġjonali fl-implimentazzjoni u l-iżvilupp ulterjuri tal-legislazzjoni tal-UE.

Il-KtR issa qed jistieden sa 20 reġjun fl-Ewropa biex jingħaqdu man-netwerk matul il-fazi pilota tiegħu ta' sentejn.

Il-partecipazzjoni f'dan il-proġett pilota se tkun tirrikjedi li inti taħtar membri tal-persunal adatt mill-amministrazzjoni tiegħek li għandhom esperjenza, u jkollhom l-awtorità u l-mandat biex:

- jaġixxu bhala punt ta' kuntatt għal istituzzjonijiet u organizzazzjonijiet rilevanti fir-reġjun tiegħek li huma involuti fl-implimentazzjoni tal-legislazzjoni tal-UE; u
- jipprovdu feedback rilevanti lill-KtR dwar l-implimentazzjoni tal-legislazzjoni tal-UE fil-livell lokali u reġjonali.

Abbażi ta' talbiet minn istituzzjonijiet Ewropej differenti, kull centru reġjonali se jiġi kkuntattjat sa tliet darbiet fis-sena biex jipprovdi l-esperjenza reġjonali tiegħu stess tal-implimentazzjoni tal-politika tal-UE f'qasam speċifiku. Dan il-feedback imbagħad jingabar mill-KtR permezz tal-koordinazzjoni tan-netwerk, u jingħata lill-istituzzjonijiet tal-UE u lil diversi partijiet interessati reġjonali u lokali.

Matul il-fazi pilota, ser ikollna nilimitaw irwiehna għal ftit temi magħżula (pereżempju, l-akkwist pubbliku, it-tibdil fil-klima, il-politika ambjentali, il-politika ta' koeżjoni), li ser ikunu maqbulin bejn il-KtR u r-reġjuni partecipanti.

Skont l-evalwazzjoni tal-operazzjonijiet u r-riżultati miksuba wara sentejn, in-netwerk għandu jiġi estiż għal iżjed awtoritajiet reġjonali u lokali madwar l-Istati Membri kollha tal-UE, permezz ta' aktar kofinanzjament provdut mill-UE.

Il-proġett pilota se jiġi kkoordinat mill-KtR fi Brussell. Ir-reġjuni partecipanti se jiġu mistiedna għal workshop tal-bidu, li mistenni jsir fi Brussell qabel tmiem Jannar 2019.

Jekk ir-reġjun tiegħek jixtieq tapplika, jekk jogħġbok imla l-formola qabel nofsillejl tal-Ġimgħa, 30 ta' Novembru 2018 fi <https://ec.europa.eu/eusurvey/runner/CoRNetworkofRegionalHubs> (jekk jogħġbok aghżel il-lingwa tiegħek mill-menu li jinżel fuq in-naħa tal-lemin tal-paġna)

F'każ li jkun hemm aktar minn 20 reġjun interessati li jippartecipaw, aħna ser nagħżlu kandidati minn reġjuni filwaqt li nikkunsidraw l-adeqwatezza tal-applikazzjoni u l-bilanċ ġeografiku.

Jekk jogħġbok toqgħodx lura milli tikkuntattja lill-koordinatur fil-KtR, Rainer Steffens (RegHub@cor.europa.eu), f'każ li jkollok mistoqsijiet.

Għal aktar tagħrif ara <https://cor.europa.eu/en/engage/Pages/network-regional-hubs-implementation-assessment.aspx>

Dejjem tiegħek,



Karl-Heinz Lambertz
President, Kunitat Ewropew tar-Regjuni



Michael Schneider
President tan-Netwerk għall-Monitoraġġ tas-Sussidjarjeta